

ವಿಷಯ : ಕೋಲಾರ ಜಿಲ್ಲೆಯಲ್ಲಿ ಸ್ಥಳೀಯ ಅಭ್ಯರ್ಥಿಗಳಿಗಾಗಿ ಕೆಲಸ ಮಾಡುತ್ತಿರುವ ಉಪಾಧ್ಯಾಯರುಗಳು.

ಪ್ರ. 210 (19) ಶ್ರೀ ಎ. ನಾಗರಾಜು (ಮಾಲೂರು).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

(ಅ) ಕೋಲಾರ ಜಿಲ್ಲೆಯಲ್ಲಿ ಸ್ಥಳೀಯ ಹಾಗೂ ತಾತ್ಕಾಲಿಕವಾಗಿ ಕೆಲಸ ಮಾಡುತ್ತಿರುವ ಉಪಾಧ್ಯಾಯರ ಸಂಖ್ಯೆ ಎಷ್ಟು ;

(ಆ) ಇವರಲ್ಲಿ ಒಂದು ವರ್ಷಕ್ಕಿಂತ ಹೆಚ್ಚಿಗೆ ಸೇವೆ ಸಲ್ಲಿಸಿರುವವರ ಸಂಖ್ಯೆ ಎಷ್ಟು ;

(ಇ) ಈ ಉಪಾಧ್ಯಾಯರನ್ನು ಖಾಯಂಗೊಳಿಸುವುದಕ್ಕೆ ಸರಕಾರದವರಿಗೆ ಯೋಜನೆ ಯಾವುದಾದರೂ ಇದೆಯೇ ;

(ಈ) ಹಾಗಿದ್ದಲ್ಲಿ ಇವರ ಸೇವಾ ಅವಧಿಯನ್ನು ವಿಸ್ತರಿಸಲಾಗುವುದೇ ಹಾಗೂ ಸ್ವೈಪೆಂಡರಿ ಪದವೀಧರರಿಗೆ ಕೊಟ್ಟಿರುವ ಆಶ್ವಾಸನೆಯಂತೆ ಇವರಿಗೂ ಕೊಡಲಾಗುವುದೇ ?

ಶ್ರೀ ಬಿ. ರಾಚಯ್ಯ. (ಮಾನ್ಯ ಶಿಕ್ಷಣ ಮಂತ್ರಿಗಳು).—

(ಅ) 735.

(ಆ) 256.

(ಇ) ದಿನಾಂಕ 13-6-1983 ರಂದು ಹೊರಡಿಸಲಾದ ವಿಶೇಷ ನೇಮಕಾತಿ ನಿಯಮಗಳು 1983 ರಲ್ಲಿ ಹಾಗೂ ದಿನಾಂಕ 16-8-1983 ರಂದು ಹೊರಡಿಸಲಾದ ಕರ್ನಾಟಕ ಸರ್ಕಾರಿ ಸೇವೆಗಳು (ವಿಶೇಷ) ನಿಯಮಗಳು 1982 ರ ತಿದ್ದುಪಡಿಯಲ್ಲಿ ದಿನಾಂಕ 9-3-1983 ರಂದು ಒಂದು ವರ್ಷ ಸೇವೆ ಸಲ್ಲಿಸಿರುವ ಸ್ವೈಪೆಂಡರಿ ಪದವೀಧರರಿಗೆ ಹಾಗೂ ಅಭ್ಯರ್ಥನ ಪತ್ರ ಸಲ್ಲಿಸುವ ದಿನಾಂಕದಂದು ಆರು ತಿಂಗಳ ಸೇವೆ ಸಲ್ಲಿಸಿರುವ ಸ್ಥಳೀಯ ಅಭ್ಯರ್ಥಿಗಳಿಗೆ ಪ್ರಕಟಿಸಿರುವ ಹುದ್ದೆಗಳಲ್ಲಿ ಶೇಕಡ 50 ರಷ್ಟು ಹುದ್ದೆಗಳನ್ನು ಮೀಸಲಿಡುವ ಅವಕಾಶ ಕಲ್ಪಿಸಲಾಗಿದೆ. ಈ ಮೀಸಲಾತಿಯಿಂದ ಆಯ್ಕೆಯಾದ ಸ್ಥಳೀಯ ಅಭ್ಯರ್ಥಿ ಪ್ರಾಥಮಿಕ ಶಾಲಾ ಶಿಕ್ಷಕರುಗಳನ್ನು ಖಾಯಂ ಆಗಿ ನೇಮಕ ಮಾಡಿಕೊಳ್ಳಲಾಗುವುದು.

ಶ್ರೀ ಎ. ನಾಗರಾಜು.—ಮಾನ್ಯ ಸಚಿವರು ಉತ್ತರದಲ್ಲಿ 6 ತಿಂಗಳು ಸೇವೆ ಸಲ್ಲಿಸಿರುವ ಸ್ಥಳೀಯ ಅಭ್ಯರ್ಥಿಗಳಿಗೆ ಪ್ರಕಟಿಸಿರುವ ಹುದ್ದೆಗಳಲ್ಲಿ ಶೇಕಡ 50 ರಷ್ಟು ಹುದ್ದೆಗಳನ್ನು ಮೀಸಲಿಡುವ ಅವಕಾಶ ಕಲ್ಪಿಸಲಾಗಿದೆ ಎಂದು ಹೇಳಿದ್ದಾರೆ. ಈ ಸ್ಥಳೀಯ ಅಭ್ಯರ್ಥಿಗಳ ಅವಸ್ಥೆ ಏನಾಗಿದೆ ಎಂದರೆ ಜೀವನದಲ್ಲಿ ಅವರು ಎಲ್ಲಾ ಕಮಿಟ್‌ಮೆಂಟ್ ಮಾಡಿಕೊಂಡುಬಿಟ್ಟಿದ್ದಾರೆ. ಬಹಳಷ್ಟು ಜನ ಹುದ್ದೆ ಖಾಯಂ ಆಗುತ್ತದೆಂದು ಮದುವೆ ಆಗಿದ್ದಾರೆ. ಅವರು ಜೀವನದ ನಾನಾ ಮುಖಗಳಲ್ಲಿ ಜೀವನ ಸಾಗಿಸುವುದಕ್ಕೆ ಮುಂದುವರಿದಿದ್ದಾರೆ. ಆದ್ದರಿಂದ ಎಲ್ಲಾ ಸ್ಥಳೀಯ ಅಭ್ಯರ್ಥಿಗಳನ್ನೂ ಖಾಯಂಗೊಳಿಸುವುದಕ್ಕೆ ಆಜ್ಞೆ ಹೊರಡಿಸುವುದಕ್ಕೆ ಆಗುತ್ತದೆಯೇ ?

ಶ್ರೀ ಬಿ. ರಾಚಯ್ಯ.—ಕಾನೂನು ಪ್ರಕಾರ ಇವರನ್ನು ಖಾಯಂಗೊಳಿಸುವುದಕ್ಕೆ ಸ್ವಲ್ಪ ಕಷ್ಟವಾಗುತ್ತದೆ ಎಂದು ಮೊದಲೇ ಒಂದು ಸಾರಿ ಉತ್ತರದಲ್ಲಿ ಹೇಳಿದ್ದೇನೆ. ಹೈಕೋರ್ಟಿನವರು ಶೇಕಡ 50 ರಷ್ಟು ಮೀಸಲಾತಿಯನ್ನು ಇವರಿಗಿಟ್ಟು ಹೊಸದಾಗಿ ಬರತಕ್ಕ ಅಭ್ಯರ್ಥಿಗಳಿಗೂ ಅವಕಾಶ ಮಾಡಿಕೊಡಬೇಕು ಎಂದು ಹೇಳಿದ್ದರಿಂದ ಕಾನೂನನ್ನು ಬದಲಾಯಿಸಿ ಕೆಲವು ರಿಯಾಯಿತಿ ಕೊಟ್ಟಿದ್ದೇವೆ. ಅರ್ಜಿ ಹಾಕಿದ ದಿವಸದಿಂದ 6 ತಿಂಗಳು ಕಾಲ ಕೆಲಸ ಮಾಡಿದರೆ ಅವರನ್ನು ಪರಿಗಣನೆಗೆ ತೆಗೆದುಕೊಳ್ಳಬೇಕೆಂದು ಸಲಹಾಸಮಿತಿಗೆ ತಿಳಿಸಿದ್ದೇವೆ.

ಶ್ರೀ ಎ. ನಾಗರಾಜು.—ಶೇಕಡ 50 ರಷ್ಟು ಎಲ್ಲಾ ಸ್ಥಳೀಯ ಅಭ್ಯರ್ಥಿಗಳನ್ನು ಖಾಯಂ ಮಾಡುತ್ತೀರಾ ?

ಶ್ರೀ ಬಿ. ರಾಚಯ್ಯ.—ಸೆಲೆಕ್ಷನ್ ಕಮಿಟಿ ಮುಂದೆ ಹೋದಾಗ ಈ ರೀತಿ ಕಾನೂನು ಪ್ರಕಾರ ಕರೆದೂ ಅಭ್ಯರ್ಥಿಗಳಿಗೆ ಸಂದರ್ಶನ ಮಾಡಿ ಆಯ್ಕೆ ಮಾಡಿ ಎಂದು ಹೇಳಿದ್ದೇವೆ. ಕಮಿಟಿ ಮಾಡಿದಮೇಲೆ ಇಂಥವರನ್ನೇ ಆಯ್ಕೆ ಮಾಡಬೇಕು ಎಂದು ಹೇಳುವುದು ಕಷ್ಟವಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಶೇಕಡಾ 50 ರಷ್ಟು ಏನು ಕೊಡುತ್ತೀರಿ ಇದಕ್ಕೆ ತಾವು ಜಿಲ್ಲಾವಾರು ಲೆಕ್ಕ ತೆಗೆದುಕೊಳ್ಳುತ್ತೀರೋ ಅಥವಾ ರಾಜ್ಯವಾರು ಲೆಕ್ಕವನ್ನು ತೆಗೆದುಕೊಳ್ಳುತ್ತೀರೋ ?

ಶ್ರೀ ಬಿ. ರಾಜಯ್ಯ.—ಖಾಲಿ ಇರತಕ್ಕ ಸ್ಥಳಗಳಲ್ಲಿ ಶೇಕಡಾ 50 ರಷ್ಟು ಎಂದು ಹೇಳಿದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಜಿಲ್ಲಾವಾರು ತೆಗೆದುಕೊಳ್ಳುತ್ತೀರೋ, ಅಥವಾ ರಾಜ್ಯ ಮಟ್ಟದಲ್ಲಿ ಗಣನೆಗೆ ತೆಗೆದುಕೊಳ್ಳುತ್ತೀರೋ ಎಂದು ನನ್ನ ಪ್ರಶ್ನೆ.

ಶ್ರೀ ಬಿ. ರಾಜಯ್ಯ.—ಪ್ರಮುಖ ಶಾಲೆಗಳು ಜಿಲ್ಲಾ ಮಟ್ಟದಲ್ಲಿ ನಡೆಯುತ್ತವೆ. ಇದರಲ್ಲಿ ರಾಜ್ಯ ಮಟ್ಟದ ಸೀನಿಯಾರಿಟಿ ಇರಲಾರದು. ಹಾಗೂ ಪ್ರೌಢ ಶಾಲೆಗಳು ಆಯಾ ಡಿವಿಜನ್ ಮಟ್ಟದಲ್ಲಿ ಇರುತ್ತವೆ. ಜೂನಿಯರ್ ಕಾಲೇಜುಗಳಿಗೆ ಸಂಬಂಧಪಟ್ಟ ಹಾಗೆ ಅವು ರಾಜ್ಯಮಟ್ಟಕ್ಕೆ ಸೇರಿದವುಗಳಾಗಿವೆ.

ಶ್ರೀ ಕೆ. ಎಚ್. ರಂಗನಾಥ್.—ರಾಜ್ಯದ ಪ್ರಮುಖ ಶಾಲೆಗಳಲ್ಲಿ ಈಗ ಎಷ್ಟು ಹುದ್ದೆಗಳು ಖಾಲಿ ಇವೆ? ಇವುಗಳನ್ನು ಭರ್ತಿ ಮಾಡುವುದಕ್ಕೆ ಏನು ಕ್ರಮ ತೆಗೆದುಕೊಂಡಿದ್ದೀರಿ?

ಶ್ರೀ ಬಿ. ರಾಜಯ್ಯ.—ಖಾಲಿ ಇರತಕ್ಕ ಸ್ಥಳಗಳು ಸುಮಾರು 13 ಸಾವಿರಕ್ಕಿಂತಾ ಹೆಚ್ಚು ಇವೆ.

ಶ್ರೀ ಕೆ. ಎಚ್. ರಂಗನಾಥ್.—ಕಳೆದ ಮಾರ್ಚ್ ತಿಂಗಳಲ್ಲಿ ಮಾನ್ಯ ಮಂತ್ರಿಗಳು ಈ ಹುದ್ದೆಗಳಿಗೆ ಕೆಲವೇ ದಿವಸಗಳಲ್ಲಿ ಭರ್ತಿ ಮಾಡುತ್ತೇವೆಂದು ಹೇಳಿದರು. ಆದರೆ ಈಗ ಆಗಸ್ಟ್ ಆಗಿದೆ. ಈ ಬಗ್ಗೆ ಏನು ಕ್ರಮ ತೆಗೆದುಕೊಂಡಿದ್ದೀರಿ? ಈ ಬಗ್ಗೆ ಇನ್ನೂ ಎಷ್ಟು ದಿವಸಗಳು ಬೇಕು?

ಶ್ರೀ ಬಿ. ರಾಜಯ್ಯ.—ಉಚ್ಚ ನ್ಯಾಯಾಲಯದವರು ಸ್ಪಷ್ಟಪಡೆದ ಹಾಗೂ ಹಂಗಾಮಿ ನೌಕರರಿಗೆ ಇಷ್ಟು ಶೇಕಡಾವಾರು ಮಿಸಲಾತಿ ಇಡಬೇಕು ಎಂದು ಹೇಳಿದಮೇಲೆ ಕಾನೂನನ್ನು ಬದಲಾವಣೆ ಮಾಡ ಬೇಕಾಗಿ ಬಂತು. ಅದರಲ್ಲಿ 18 ವರ್ಷದಿಂದ 45 ವರ್ಷದವರೆಗೆ ಇರುವವರು ಅರ್ಜಿ ಹಾಕಿಕೊಳ್ಳುವುದಕ್ಕೆ ಅವಕಾಶ ಮಾಡಿಕೊಡಲಾಗಿದೆ. ಅರ್ಜಿ ಹಾಕಿದ ದಿನದಿಂದ 6 ತಿಂಗಳು ಕೆಲಸ ಮಾಡಿದ್ದರೂ ಅಂತಹವರು ಅರ್ಜಿ ಹಾಕಬಹುದೆಂದು ರೂಲ್ಸ್ ಮಾಡಿ ಪ್ರಕಟಣೆ ಮಾಡಿದ್ದೇವೆ. ಈ ಬಗ್ಗೆ ಸರ್ಕಾರಿ ಆಜ್ಞೆ 13-6-1983 ರಲ್ಲಿ ಪ್ರಕಟವಾಗಿದೆ. ಇವತ್ತು ಕಮಿಟಿಗಳನ್ನು ಮಾಡಲಾಗಿದ್ದು ಆ ಮೂಲಕ ಉಪಾಧ್ಯಾಯರನ್ನು ತೆಗೆದು ಕೊಳ್ಳಲು ವಿಳಂಬವಾದ ಪಕ್ಷದಲ್ಲಿ ಪಾಠಪ್ರವಚನಗಳಿಗೆ ತೊಂದರೆಯಾಗಬಹುದೆಂದು ಹೇಳಿ, ಹಂಗಾಮಿಯಾಗಿ ಮುಂದೆ ಯಾರನ್ನೂ ಸೇರಿಸಿಕೊಳ್ಳಬಾರದೆಂದು ಉಚ್ಚ ನ್ಯಾಯಾಲಯದವರು ಆದೇಶ ಕೊಟ್ಟಿರುವುದರಿಂದ ಏನು ಮಾಡಬೇಕೆಂದು ಯೋಚನೆ ಮಾಡಿ ಕಾಂಟ್ರಾಕ್ಟ್ ಬೇಸಿಸ್ ಮೇಲೆ ತೆಗೆದುಕೊಳ್ಳಬೇಕೆಂದು ರೂಲ್ಸ್ ಮಾಡಿ ಅದೂ ಕೂಡಾ ನಮ್ಮ ಪರಿಶೀಲನೆಯಲ್ಲಿದ್ದು, ಅದು ಕೊನೆಯ ಹಂತದಲ್ಲಿ ಇದೆ.

ಶ್ರೀ ಕೆ. ಎಚ್. ರಂಗನಾಥ್.—ಈ ಕಾಂಟ್ರಾಕ್ಟ್ ಅಪಾಯಿಂಟ್‌ಮೆಂಟ್ಸ್‌ನ ಬಗ್ಗೆ ಪ್ರಾಥಮಿಕ ಶಾಲೆ ಗಳಿಗೆ ಸೀಮಿತ ಮಾಡಿಕೊಂಡಿದ್ದೀರಾ? ಇವತ್ತು ಹೈಸ್ಕೂಲುಗಳಲ್ಲಿ ಬಿ.ಎ., ಬಿ.ಎಡ್. ಮಾಡಿದಂತಹ ಉಪಾಧ್ಯಾಯರಿಗೆ ಕಾಂಟ್ರಾಕ್ಟ್ ಬೇಸಿಸ್ ಮೇಲೆ ಒಬ್ಬರಿಗೆ 100 ರೂಪಾಯಿ ಸಂಬಳ ಕೊಡುತ್ತಿದ್ದೀರಿ. ಕನಿಷ್ಠ ವೇತನ ಎಷ್ಟು ಕೊಡಬೇಕೋ ಅದಕ್ಕಿಂತಾ ಕಡಿಮೆ ಇವರಿಗೆ ಬರುತ್ತಿದೆಯಲ್ಲಾ?

ಶ್ರೀ ಬಿ. ರಾಜಯ್ಯ.—ಅದನ್ನು ಬದಲಾವಣೆ ಮಾಡಿದ್ದೇವೆ.

ಶ್ರೀ ಕೆ. ಎಚ್. ರಂಗನಾಥ್.—ಇವತ್ತು ಒಬ್ಬ ಕೂಲಿಗಾರನಿಗೆ ಕೊಡುವ ಕನಿಷ್ಠ ಸಂಬಳಕ್ಕಿಂತಾ ಕಮಿಟಿ ಸಂಬಳವನ್ನು ದೇಶದ ಮುಂದಿನ ಜನಾಂಗವನ್ನು, ಪೀಳಿಗೆಯನ್ನು ರೂಪಿಸತಕ್ಕ ಶಾಲಾ ಉಪಾಧ್ಯಾಯ ರಿಗೆ ಕೊಡುತ್ತಿದ್ದೀರಿ. ನಿಮ್ಮದು ಪಾಪರ್ ಸರ್ಕಾರ ಎಂದು ಹೇಳಿಬಿಡಿ; ನಿಮ್ಮಲ್ಲಿ ಉಪಾಧ್ಯಾಯರಿಗೆ ಕೊಡುವುದಕ್ಕೆ ಹಣ ಇಲ್ಲ ಎಂದು ಹೇಳಿಬಿಡಿ. ಸುಮ್ಮನೆ ಏಕೆ ಇಷ್ಟು ಕನಿಷ್ಠ ಸಂಬಳ ಕೊಟ್ಟು ಅವರನ್ನು ಇಟ್ಟುಕೊಂಡಿದ್ದೀರಿ?

ಒಬ್ಬ ಆಡಳಿತ ಪಕ್ಷದ ಮಾನ್ಯ ಸದಸ್ಯರು.—ಅದು ಹಿಂದಿನ ಸರ್ಕಾರ ಮಾಡಿದ್ದು.

ಶ್ರೀ ಕೆ. ಎಚ್. ರಂಗನಾಥ್.—ಹಿಂದಿನ ಸರ್ಕಾರವೋ, ಈಗಿನ ಸರ್ಕಾರವೋ, ಯಾವ ಸುಡುಗಾಡು ಸರ್ಕಾರವೋ ಅದು ನನಗೆ ಬೇಕಾಗಿಲ್ಲ. ಹಿಂದಿನ ಸರ್ಕಾರ ಇದನ್ನು ಮಾಡಿದ್ದರೆ ಅದನ್ನು ಸರಿ ಎಂದು ನಾನು ಹೇಳುವುದಿಲ್ಲ. ಹಾಗಿದ್ದರೆ ಇದನ್ನು ಸರಿ ಮಾಡುವುದಕ್ಕೆ ನಿಮಗೆ ಏನಾಗಿತ್ತು?

(ಗೊಂದಲ)

ಒಬ್ಬ ಪದವೀಧರ ಉಪಾಧ್ಯಾಯನಿಗೆ ಕೇವಲ 100 ರೂಪಾಯಿ ಸಂಬಳ ಕೊಡುತ್ತಿದ್ದಾರೆ ಎಂದರೆ ಇದು ಅವಮಾನಕರವಾದ ವಿಚಾರವಾಗಿದೆ. ಅವರು ಹೇಗೆ ತಾನೇ ಶಿಕ್ಷಣ ಕೊಡಲು ಸಾಧ್ಯ?

(ಗೊಂದಲ)

ಶ್ರೀ ಎಂ. ಸೂರ್ಯನಾರಾಯಣರಾವ್.—ಒಬ್ಬ ಉಪಾಧ್ಯಾಯರಿಗೆ 100 ರೂಪಾಯಿ ಎಂದರೆ ಇದು ಎಷ್ಟು ಅಲಕ್ಷ್ಯ ಮನೋಭಾವ ಎಂಬುದನ್ನು ಸೂಚಿಸುತ್ತದೆ.

ಶ್ರೀ ಬಿ. ರಾಜಯ್ಯ.—ಕಾಂಟ್ರಾಕ್ಟ್ ಬೇಸಿಸ್ ಮೇಲೆ 200 ರೂಪಾಯಿಯಿಂದ ಕಾಲೇಜುಗಳಲ್ಲಿ...

ಶ್ರೀ ಕೆ. ಎಚ್. ರಂಗನಾಥ್.—200 ರೂಪಾಯಿಗಳು ಸಾಕಾಗುತ್ತದೆಯೇ?

ಶ್ರೀ ಬಿ. ರಾಚಯ್ಯ.—ದಯವಿಟ್ಟು ನನ್ನ ಉತ್ತರವನ್ನು ಕೇಳಿ. ನಂತರ ಮಾತನಾಡಿ.

ಶ್ರೀ ಕೆ. ಎಚ್. ರಂಗನಾಥ್.—ಮಾನ್ಯ ಮಂತ್ರಿಗಳು ಏನು ಹೇಳಿದರೂ ಕೇಳುವುದಕ್ಕೆ ನಾವು ಇಲ್ಲಿಗೆ ಬಂದಿಲ್ಲ. We are deciding the destiny of the educated people of the State.

MR. SPEAKER.—Let him complete the answer.

ಶ್ರೀ ಬಿ. ರಾಚಯ್ಯ.—ಯಾವ ಪಾರ್ಟ್ ಟೈಮ್ ಲೆಕ್ಚರರ್ಸ್‌ಗೆ ಹಿಂದಿನ ಸರ್ಕಾರ 200 ರೂಪಾಯಿ ಗಳನ್ನು ಕೊಡುತ್ತಾ ಇತ್ತು...

ಶ್ರೀ ಕೆ. ಎಚ್. ರಂಗನಾಥ್.—ಇವತ್ತು ಹೈಸ್ಕೂಲುಗಳಲ್ಲಿ 100 ರೂಪಾಯಿಗಳನ್ನು ಕೊಡುತ್ತಿದ್ದಾರೆ.

ಶ್ರೀ ಬಿ. ರಾಚಯ್ಯ.—ಹಾಗೆ ಇಲ್ಲ. ಹಿಂದೆ ಪಾರ್ಟ್ ಟೈಮ್ ಲೆಕ್ಚರರ್ಸ್‌ಗೆ 100 ರೂಪಾಯಿ ಸಂಬಳ ಇತ್ತು. ಇವತ್ತು 400 ರೂಪಾಯಿ ಮಾಡುವುದಕ್ಕೆ ಏರ್ಪಾಡು ಮಾಡಿದ್ದೇವೆ. ಹಾಗೂ ಮುಂದೆ ಮೂಲ ವೇತನಕ್ಕಿಂತಾ 10 ರೂಪಾಯಿ ಕಡಿಮೆ ಮಾಡಿ...

ಶ್ರೀ ಕೆ. ಎಚ್. ರಂಗನಾಥ್.—ಇವತ್ತು ಒಬ್ಬ ಎರಡನೇ ದರ್ಜೆ ಗುಮಾಸ್ತನಿಗೆ ಎಷ್ಟು ಸಂಬಳ ಇದೆ ?

ಶ್ರೀ ಬಿ. ರಾಚಯ್ಯ.—ಹಿಂದೆ 100 ರೂಪಾಯಿ ಇತ್ತು, ಆ ಬಗ್ಗೆ ನಾವು ಏನು ಮಾಡಿದ್ದೇವೆಂಬುದನ್ನು ತಾವು ಕೇಳಿ...

ಶ್ರೀ ಕೆ. ಎಚ್. ರಂಗನಾಥ್.—ನನಗೆ ಆಗ ಕೇಳುವುದಕ್ಕೆ ಅವಕಾಶ ಇರಲಿಲ್ಲ. ಕಾರಣ ನಾನು ಆ ಅಧ್ಯಕ್ಷ ಸ್ಥಾನದಲ್ಲಿ ಇದ್ದೆ. ಪಟೇಲರೇ ತಾವು ಇದನ್ನು ಒಪ್ಪುತ್ತೀರಾ ? ಒಬ್ಬ ಕಾಂಟ್ರಾಕ್ಟ್ ಆಪಾಯಿಂಟ್ ಮೆಂಟ್ ಆದವನಿಗೆ 400 ರೂಪಾಯಿಗಳನ್ನು ಕೊಡುವುದನ್ನು ಒಪ್ಪುತ್ತೀರಾ ? ಯಾರು ತಪ್ಪು ಮಾಡಿದರೆಂದು ನಾನು ಹೇಳುವುದಕ್ಕೆ ಹೋಗುವುದಿಲ್ಲ. Let us apply our minds. Let us re-think.

ಶ್ರೀ ಜೆ. ಎಚ್. ಪಟೇಲ್.—ಸನ್ಮಾನ್ಯ ಸದಸ್ಯರಿಗೆ ಸಿಟ್ಟು ನಮ್ಮ ಮೇಲೆ ಅಲ್ಲ; ಹಿಂದೆ ಯಾರೂ 100 ರೂಪಾಯಿಗಳನ್ನು ಕೊಟ್ಟರೋ ಅವರ ಮೇಲೆ ಇದೆ.

ಶ್ರೀ ಕೆ. ಎಚ್. ರಂಗನಾಥ್.—ಇಲ್ಲ. ಇವರ ಮೇಲೂ ಇದೆ. ಆಗ ಇವರು ಏನು ಮಾಡುತ್ತಿದ್ದರು ? ಈಗ ಇವರು ಏನು ಮಾಡುತ್ತಿದ್ದಾರೆ ? ಏನು ರಾತ್ರಿಯೆಲ್ಲಾ ಲೋಲುಪ್ತರಾಗಿ ಹಾಗೇ ಬರುತ್ತಿದ್ದೀರಾ ?

ಶ್ರೀ ಬಿ. ರಾಚಯ್ಯ.—ಮಾನ್ಯ ಸದಸ್ಯರು ಪ್ರಶ್ನೆ ಕೇಳಿದ ಹಾಗೆ ಸಹನೆಯಿಂದ ನಮ್ಮ ಉತ್ತರವನ್ನೂ ಕೇಳಬೇಕು.

ಶ್ರೀ ಕೆ. ಎಚ್. ರಂಗನಾಥ್.—ಇದು ಸಹನೆಯ ಪ್ರಶ್ನೆ ಅಲ್ಲ. ಇದರಲ್ಲಿ ಮಾನವೀಯತೆ ಪ್ರಶ್ನೆ ಇದೆ. How we are treating human elements ? ಇದು ನನ್ನೊಬ್ಬನ ಪ್ರಶ್ನೆ ಅಲ್ಲ.

ಶ್ರೀ ಬಿ. ರಾಚಯ್ಯ.—ಈಗ ಕೊಡತಕ್ಕ ಸಂಬಳದ ಮೂಲ ವೇತನದಲ್ಲಿ 10 ರೂಪಾಯಿ ಕಡಿಮೆ ಮಾಡಿ ಕಾಂಟ್ರಾಕ್ಟ್ ಬೇಸಿಸ್ ಮೇಲೆ ಕೊಡುವುದಕ್ಕೆ ರೂಲ್ಸ್ ಅಮೆಂಡ್ ಮಾಡಿದ್ದೇವೆ. ಬಹುಶಃ ಇದು ಕೊನೇ ಹಂತದಲ್ಲಿ ಇದೆ ಎಂದು ಹೇಳಿದ್ದೇನೆ. ಮಾನವೀಯತೆಯ ದೃಷ್ಟಿಯಿಂದ 100 ರೂಪಾಯಿಯೂ ಸಾಕಾಗುವುದಿಲ್ಲ. 200 ರೂಪಾಯಿಗಳೂ ಸಾಕಾಗುವುದಿಲ್ಲ, ಹಾಗೂ 400 ರೂಪಾಯಿಗಳಿಗೂ ಒಪ್ಪಿ ಕೊಂಡಿಲ್ಲ. ನಮ್ಮ ರೂಲ್ಸ್ ಕೊನೆಯ ಹಂತದಲ್ಲಿ ಇದ್ದು ಅದರ ಬಗ್ಗೆ ರಾಜ್ಯಪಾಲರು ಒಪ್ಪಿಕೊಂಡಮೇಲೆ 1 ವಾರದಲ್ಲಿ ಅದು ಜಾರಿಗೆ ಬರಬಹುದು. ಇದನ್ನು ಮಾಡುವುದಕ್ಕೆ ಕಾರ್ಯಕ್ರಮ ತೆಗೆದುಕೊಂಡಿದ್ದೇವೆ. ಹಿಂದಿನ ಸರ್ಕಾರಕ್ಕೆ ಕೇಳದೇ ಸುಮ್ಮನೆ ಇದ್ದು ಈಗ ನನ್ನ ಮೇಲೆ ಆರೋಪ ಮಾಡಿದರೆ ಹೇಗೆ ?

(ಗೊಂದಲ)

MR. SPEAKER.—I shall call the next question if these things go on.

ಶ್ರೀ ಕೆ. ಎಚ್. ರಂಗನಾಥ್.—ನಾನು ಅಧ್ಯಕ್ಷ ಸ್ಥಾನದಲ್ಲಿ ಕುಳಿತು ಹೇಗೆ ಕೇಳಲಿ ? ನಾನು ಆಗ ಅಲ್ಲಿ ಕುಳಿತಿರ್ದೆ. ಈಗ ಇವರು ಏನು ಮಾಡುತ್ತಿದ್ದಾರೆ ?

MR. SPEAKER.—Next question.

SRI. K. H. RANGANATH.—The Hon. Minister is casting reflections on me.

MR. SPEAKER.—I have called the next question.

ಶ್ರೀ ಕೆ. ಎಚ್. ರಂಗನಾಥ್.—ಅವರು ಆಗ ಯಾವ ಪಾರ್ಟಿಯಲ್ಲಿ ಇದ್ದರು? ಯಾವುದಕ್ಕೂ ಆಗಿನ ಮಂತ್ರಿಗಳು ಮಾಡಿದರು ಎಂದು ಹೇಳಿದರೆ ಹೇಗೆ?

ಅಧ್ಯಕ್ಷರು.—ನಾನು ಈ ಬಗ್ಗೆ ಮುಂದೆ ಚರ್ಚೆಗೆ ಅವಕಾಶ ಕೊಡಲಾರೆ.

ಶ್ರೀ ಎಂ. ಎಸ್. ಕೃಷ್ಣನ್.—ಪ್ರತಿಯೊಂದಕ್ಕೂ ಅವರನ್ನು ಕೋಟ್ ಮಾಡಿದರೆ ಏನು ಸ್ವಾಮಿ?

ಶ್ರೀ ಬಿ. ರಾಜಯ್ಯ.—ಹಂಗಾಮಿ ಕೆಲಸ ಮಾಡುವವರೆಲ್ಲಾ ಹಂಗಾಮಿಯೇ.

MR. SPEAKER.—I am requesting the Hon. Member, ವಿವಾ ಇಲಾಖೆ ಬೇಡಿಕೆ ವಿಷಯ ಸದನದಲ್ಲಿ ಚರ್ಚೆಗೆ ಬರುತ್ತದೆ. ಆಗ ಅವರು ಸವಿವರವಾದ ಚರ್ಚೆ ಮಾಡಬಹುದು. ಈಗ ಮುಂದಿನ ಪ್ರಶ್ನೆಗೆ ಹೋಗೋಣ.

ವಿಷಯ: ಕೊಳವೆ ಬಾವಿಗಳನ್ನು ತೋಡುವುದು.

ಪ್ರ. 211 (56) ಶ್ರೀ ಎಂ. ವೀರಪ್ಪ ಮೊಯ್ಲಿ (ಕಾರ್ಕಳ).—ಮಾನ್ಯ ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:—

(ಅ) ಕನಕಪುರ ಕ್ಷೇತ್ರದಲ್ಲಿ 1-3-1983 ರಿಂದ 15-5-1983 ರವರೆಗೆ ತೋಡಿಸಿದ ಕೊಳವೆ ಬಾವಿಗಳ ಸಂಖ್ಯೆ;

(ಆ) ಪಕ್ಕದ ಕ್ಷೇತ್ರಗಳಾದ ಅಂದರೆ—ಸಾತನೂರು, ಅನೇಕಲ್, ರಾಮನಗರ, ಉತ್ತರಪಳ್ಳಿಗಳಲ್ಲಿ ಮೇಲ್ಕಂಡ ಅವಧಿಯಲ್ಲಿ ತೋಡಿಸಲಾದ ಕೊಳವೆ ಬಾವಿಗಳ ಸಂಖ್ಯೆ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

(ಅ) 150 ಕೊಳವೆ ಬಾವಿಗಳು.

(ಆ) ಸಾತನೂರು	58 ಕೊಳವೆ ಬಾವಿಗಳು
ಅನೇಕಲ್	39           ,,
ರಾಮನಗರ	61           ,,
ಉತ್ತರಪಳ್ಳಿ	53           ,,

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಮಾನ್ಯ ಅಧ್ಯಕ್ಷರೇ, ಪಿ.ಹೆಚ್.ಇ.ರಿಂಗ್ ಮೂವ್‌ಮೆಂಟ್ ಪ್ರಕಾರ ಕೊರೆ ಬಾವಿಗಳನ್ನು ಕನಕಪುರದಲ್ಲಿ ಎಷ್ಟು ತೋಡಿಸಲಾಗಿದೆ? ಸಾತನೂರು, ಅನೇಕಲ್ ಹಾಗೂ ರಾಮನಗರ ಕ್ಷೇತ್ರಗಳಲ್ಲಿ ಎಷ್ಟು ತೋಡಿಸಲಾಗಿದೆ? ಡಿವೀಯೇಷನ್ ಮಾಡುವಂಥ ಅಧಿಕಾರವನ್ನು ಜಿಲ್ಲಾಧಿಕಾರಿಯವರಿಗೆ ಯಾವಾಗ ಕೊಟ್ಟಿರಿ? ಕನಕಪುರ ವಿಚಾರದಲ್ಲಿ ಯಾವಾಗ ಸರ್ಕಾರಕ್ಕೆ ಶಿಫಾರಸ್ಸು ಬಂತು?

ಶ್ರೀ ಅಬ್ದುಲ್ ನಜೀರ್ ಸಾಬ್.—ರಿಂಗ್ ಮೂವ್‌ಮೆಂಟ್‌ನ್ನು ಇಡೀ ರಾಜ್ಯಕ್ಕೆ ಮಾಡಿದ್ದೇವೆ ಎನ್ನುವುದನ್ನು ಮಾನ್ಯ ವಿರೋಧಪಕ್ಷದ ನಾಯಕರಿಗೆ ಹೇಳಬಯಸುತ್ತೇನೆ. ಇದು ಸರ್ಕಾರ ಮಂಜೂರು ಮಾಡಿದ್ದಲ್ಲ. ಅಧಿಕಾರವನ್ನು ವಿಕೇಂದ್ರೀಕರಣಗೊಳಿಸಿ ಶಾಸಕರನ್ನೊಳಗೊಂಡ ತಾಲ್ಲೂಕುಮಟ್ಟದಲ್ಲಿರತಕ್ಕ ಅಭಾವ ಪರಿಶೀಲನಾ ಸಮಿತಿಯವರು ಒಂದು ಪಟ್ಟಿಯನ್ನು ತಯಾರು ಮಾಡಿ ಜಿಲ್ಲಾಧಿಕಾರಿಗಳಿಗೆ ಕಳುಹಿಸುತ್ತಾರೆ. ಅಲ್ಲಿಂದ ನನ್ನ ಇಲಾಖೆಗೆ ಬರುತ್ತದೆ; ಅದನ್ನು ಮಂಜೂರು ಮಾಡಿ ಕಳುಹಿಸಿದ ಮೇಲೆ ಅದರ ಪ್ರಕಾರ ಕೆಲಸ ಪ್ರಾರಂಭ ಮಾಡುತ್ತಾರೆ. 1-2-3-4 ನೇ ಹಂತದ ಪಟ್ಟಿಯಂತೆ ಮಾಡಿದ್ದೇವೆ; ಈಗ 5 ನೇ ಹಂತದ ಪಟ್ಟಿ ಕೂಡ ಬರುತ್ತಿದೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ತಾಲ್ಲೂಕು ಸಮಿತಿಯವರು ಹಾಗೂ ಡಿ.ಡಿ.ಸಿ.ಯವರು ಎಷ್ಟು ಪಾಯಿಂಟ್ ಗುರುತಿಸಿ ರೆಕಮೆಂಡೇಷನ್ ಮಾಡಿದ್ದಾರೆ? ಡಿವೀಯೇಟ್ ಮಾಡಲಿಕ್ಕೆ 19-4-1983 ರಲ್ಲಿ ಸರ್ಕಾರ ಆಜ್ಞೆ ಹೊರಡಿಸಿದ್ದೀರಿ. ಇದರ ಆಧಾರದ ಮೇಲೆ ಕನಕಪುರದಲ್ಲಿ ಎಷ್ಟು ಪಾಯಿಂಟ್ ಸರ್ಕಾರ ನಿಷ್ಕರ್ಷ ಮಾಡಿತ್ತು?

It is stated in the order that "it could be deviated wherever necessary". In the reply it is stated that "accordingly, the borewells